

जिल्हा परिषदेच्या शिक्षक संवर्गाच्या
आंतरजिल्हा बदल्यांबाबत सुधारित
धोरण.

महाराष्ट्र शासन
ग्राम विकास विभाग

शासन निर्णय क्रमांक. आंजिब- ४९१८/प्र.क्र.४७१/आस्था-१४

२५ मईबान पथ, बांधकाम भवन, फोर्ट,

मुंबई ४०० ००१

दिनांक : २० ऑगस्ट, २०१९

वाचा : शासन निर्णय क्र.आंजिब ४९१७/प्र.क्र.७९/आस्था-१४, दिनांक २४ एप्रिल, २०१७.

शासन निर्णय :-

ग्रामविकास विभागाच्या दिनांक २४.४.२०१७ च्या शासन निर्णयानुसार जिल्हा परिषद शिक्षकांच्या आंतरजिल्हा बदल्या संगणकीकरणाद्वारे करण्यात येत आहेत. सदर सुधारित धोरणानुसार टप्पा क्र.१ मध्ये आंतरजिल्हा बदल्यांची कार्यवाही नव्याने सुरु करण्यात आली. त्यामुळे जिल्हा परिषद शिक्षकांची त्यांच्या पसंतीनुसार दिलेल्या जिल्ह्यात जरी आंतरजिल्हा बदली झाली असली तरी त्यांनी सदर जिल्ह्यातील बदली रद्द करण्याची विनंती केल्यानंतर त्यांच्या बदल्या रद्द करण्याची परवानगी देण्यात आली होती. तथापि, आंतरजिल्हा बदलीने स्वतःच्या इच्छेने बदली झाल्यानंतर सदर बदली रद्द करणे म्हणजे अन्य गरजू शिक्षकांवर अन्याय करण्यासारखे आहे. ही बाब विचारात घेऊन या विषयाबाबत निश्चित धोरण ठरविण्याची बाब शासनाच्या विचाराधीन होती. त्या अनुषंगाने शासन आता खालीलप्रमाणे निर्णय घेत आहे :-

- १) आंतरजिल्हा बदली आदेश प्राप्त झाल्यानंतर संबंधित शिक्षकास ती बदली नको असल्यास, ती बदली रद्द करण्यासाठी संबंधित जिल्हा परिषदेच्या मुख्य कार्यकारी अधिकार्यांना एक

महिन्याच्या आत बदली रद्द करण्यासाठी अर्ज देणे आवश्यक राहिल. एक महिन्यानंतर अशी बदली रद्द करता येणार नाही.

- २) बदली रद्द करण्याबाबत मुख्य कार्यकारी अधिकारी यांनी निर्णय घेताना त्या जिल्हा परिषदेमध्ये त्या संवर्गाची जागा रिक्त असल्याची खातरजमा करावी. अशाप्रकारे संवर्गाची जागा रिक्त नसल्यास बदली रद्द करता येणार नाही.
- ३) आंतरजिल्हा बदली रद्द करण्याबाबत निर्णय घेण्याचा अधिकार हा मुख्य कार्यकारी अधिकारी, जिल्हा परिषद यांचाच असेल.
- ४) आंतरजिल्हा बदली आदेश रद्द करणे, हा संबंधित शिक्षकाचा हक्क नाही. याबाबत मुख्य कार्यकारी अधिकारी, जिल्हा परिषद यांचा निर्णय अंतिम असेल व त्या निर्णयाच्या विरुद्ध विभागीय आयुक्त अथवा शासनाकडे अपील / विनंती करता येणार नाही.
- ५) अशा शिक्षकांना नियुक्तीच्या मुळ जिल्हा परिषदेमध्ये त्यांच्या निवडीच्या प्रवर्गाची जागा रिक्त असल्यास त्यांची मुळ जिल्हा परिषदेत नियुक्ती कायम ठेवण्यात येईल. परंतु यापुढे आंतरजिल्हा बदलीने झालेली बदली रद्द करून त्यांच्या मुळ जिल्ह्यात परत जाण्याची विनंती करणाऱ्या शिक्षकांना त्यांच्या संवर्गातील सेवाजेष्ठता गमवावी लागेल. आंतरजिल्हा बदली रद्द करून जे शिक्षक त्यांच्या नियुक्तीच्या मुळ जिल्हा परिषदेत जातील अशा शिक्षकांची त्यांच्या नियुक्तीच्या मूळ जिल्हा परिषदेमध्ये फेरनियुक्ती गृहीत धरून त्यांना सेवाजेष्ठेतेमध्ये सर्वात कनिष्ठ जागी दर्शविण्यात येईल.
- ६) जे शिक्षक आंतरजिल्हा बदली झाल्यानंतर सदर बदली रद्द करतील त्या शिक्षकांना पुढील पाच वर्षांच्या कालावधीत आंतरजिल्हा बदलीसाठी अर्ज करता येणार नाही.

सदर शासन निर्णय महाराष्ट्र शासनाच्या www.maharashtra.gov.in या संकेत

स्थळावर उपलब्ध करण्यात आला असून त्याचा संगणक संकेतांक २०१९०८२०११०४२५३२२०

असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(प्रि.शं.कांबळे)

अवर सचिव, महाराष्ट्र शासन

प्रत,

- १) मा.राज्यपाल महोदय यांचे सचिव, मलबार हिल, मुंबई.
- २) मा. मुख्यमंत्री, महाराष्ट्र राज्य यांचे प्रधान सचिव
- ३) मा.मंत्री/मा.राज्यमंत्री ग्रामविकास, महाराष्ट्र राज्य यांचे खाजगी सचिव
- ४) मा.विरोधी पक्षनेता, विधानसभा/विधानपरिषद महाराष्ट्र विधानमंडळ सचिवालय, मुंबई
- ५) सर्व सन्माननीय विधानसभा सदस्य/विधानपरिषद सदस्य, महाराष्ट्र विधानमंडळ सचिवालय, मुंबई
- ६) मा. मुख्य सचिव यांचे उपसचिव, मंत्रालय, मुंबई
- ७) सर्व अपरमुख्य सचिव/प्रधान सचिव/सचिव, सर्व मंत्रालयीन विभाग
- ८) सर्व विभागीय आयुक्त
- ९) सर्व मुख्य कार्यकारी अधिकारी, जिल्हा परिषद
- १०) उपायुक्त (आस्थापना) विभागीय आयुक्त कार्यालये (सर्व विभाग)
- ११) माहिती व जनसंपर्क संचालनालय यांना प्रसिध्दीसाठी अग्रेषित.
- १२) सर्व कार्यासने, ग्रामविकास विभाग,
- १३) निवड नस्ती कार्या क्र.आस्था-१४, ग्रामविकास विभाग, मुंबई-३२